

अखेर दोघांना पाठविले सक्तीच्या रजेवर

♦ आमदार साजिद खान यांची आक्रमक भूमिका ♦ महिलेच्या पाठीवर रुग्ण पतीचे प्रकरण



प्रतिनिधी १० जून

अकोला : अकोला येथील शासकीय वैद्यकीय महाविद्यालयात प्रशासकीय अनागोंदी आणि गैरप्रकारांच्या तक्रारीनंतर रुग्णालय प्रशासनाने मोठी कारवाई केली आहे. अंतर्गत चौकशीत दोषी आढळलेल्या कर्मचाऱ्यांवर तात्काळ पावले उचलण्यात आली आहेत. प्राथमिक चौकशीत दोषी आढळलेला मुख्य कर्मचारी कृष्णा गजबे याला प्रशासनाने दोन महिन्यांच्या सक्तीच्या रजेवर पाठवले आहे. या प्रकरणातील इतर

संशयित कर्मचाऱ्यांच्या बदल्यांसाठी शासनाकडे प्रस्ताव पाठवला जाणार आहे. असे अधिष्ठाता डॉ. सोनुने यांनी स्पष्ट केले. आज आमदार साजिद खान पठाण यांच्या भेटीनंतर हा निर्णय घेण्यात आला.

भविष्यात असे प्रकार टाळण्यासाठी रुग्णालयातील प्रशासकीय पकड मजबूत केली जात आहे. तसेच वैद्यकीय सामाजिक कार्यकर्त्यांची संख्या आणि स्टेचरची संख्या देखील वाढवण्यात येत आहे. रुग्णालयाच्या आवारात येऊन वारंवार फोटो काढणे,

आमदार साजिद खान पठाण यांचा पाठपुरावा

अकोला येथील शासकीय वैद्यकीय महाविद्यालयात (उश्ण) काही दिवसांपूर्वी एका हताश महिलेला स्ट्रेचर किंवा वॉर्ड बॉयची मदत न मिळाल्याने, तिने आपल्या आजारी पतीला खांद्यावर वाहून नेल्याचा एक धक्कादायक व्हिडिओ सोशल मीडियावर व्हायरल झाला होता. या संवेदनशील प्रकरणाची दखल घेत अखेर प्रशासनाने मोठी कारवाई केली आहे. या विषयावर आ. साजिद खान पठाण यांनी पाठपुरावा केला होता. या गंभीर निष्काळजीपणाबाबत वैद्यकीय शिक्षण मंत्री हसन मुश्रीफ यांच्याकडे रीतसर तक्रार दाखल करण्यात आली होती. त्यानंतर या प्रकरणाची सखोल चौकशी करण्यासाठी एक समिती नियुक्त करण्यात आली. केवळ वॉर्ड बॉयच नव्हे, तर रुग्णालयात नैतान असलेल्या सुरक्षा रक्षकांच्या निष्काळजीपणाचीही एक यादी तयार करण्यात आली आहे. विभागीय चौकशीनंतर त्यांच्यावरही कडक निलंबनाची किंवा दंडात्मक कारवाई होण्याची दाट शक्यता आहे.

कर्मचाऱ्यांना त्रास देणे आणि संस्थेची नाहक बदनामी करणाऱ्या १३ ते १४ जणांच्या टोळीविरुद्ध वरिष्ठ अधिकाऱ्यांच्या परवानगीने पोलीस चौकशी सुरू करण्यात येत आहे. रुग्णांसाठी अत्यंत महत्वाची असलेली एमआरआय मशीन आगामी १५ ऑगस्टपर्यंत पूर्णपणे कार्यान्वित होईल, अशी माहिती

अधिष्ठाता यांनी दिली. रुग्णालयात येणारा प्रत्येक रुग्ण हाच प्रशासनाचा मुख्य केंद्रबिंदू असून, रुग्णांची गैरसोय खपवून घेतली जाणार नाही आणि पारदर्शकता आणण्यासाठी आवश्यक ते सर्व बदल केले जात असल्याचे प्रशासकीय अधिकाऱ्यांनी स्पष्ट केले आहे.

भाविकांची बोट गोदावरीत उलटली !

प्रतिनिधी १० जून

माजलगाव (बीड) : अधिक मासानिमित्त बीड जिल्ह्यातील माजलगाव तालुक्यातील भगवान पुरुषोत्तमपुरी या पवित्र तीर्थक्षेत्री भाविकांची मोठी गर्दी आहे. प्रशासनाच्या अक्षम्य हलगर्जीपणामुळे एक अत्यंत भीषण आणि धक्कादायक दुर्घटना समोर आली आहे. पुरुषोत्तम देवाच्या दर्शनासाठी आलेल्या भाविकांना गोदावरी नदीच्या एका तीरावरून दुसऱ्या तीरावर घेऊन जात असताना, प्रवाशांनी खच्चून भरलेली बोट १० जून रोजी सकाळी ११ वाजेच्या सुमारास अचानक नदीपात्रात उलटली. या भीषण अपघातात लोणारच्या एका ५५ वर्षीय महिला भाविकाचा पाण्यात बुडून दुर्दैवी मृत्यू झाला आहे, तर वाशिम येथील एक ७५ वर्षांची वृद्ध महिला गंभीर जखमी झाली आहे. नदीपात्रात बोट उलटताच संपूर्ण परिसरात एकच मोठा आक्रोश आणि खळबळ उडाली.

पवित्र अधिक मास सुरू

♦ लोणारच्या महिलेचा मृत्यू; वाशिमच्या आजीबाई गंभीर



झाल्यामुळे पुरुषोत्तमपुरी येथे देशभरातून आणि संपूर्ण महाराष्ट्रातून लाखो भाविक दर्शनासाठी आणि गोदावरी नदीत स्नानासाठी येत आहेत. याचाच फायदा घेऊन बोट चालकाने बोटीच्या प्रत्यक्ष क्षमतेपेक्षा कित्येक पटीने जास्त भाविकांना बोटेमध्ये कोंबले. बोट नदीच्या मध्यभागात पोहोचली असता, वजनाचा तोल बिघडल्याने ती अचानक गोदावरीच्या खोल पात्रात उलटली. बोट उलटताच बोटीतील महिला, पुरुष आणि लहान मुले पाण्यात बुडू लागले. बोट उलटल्याचे पाहताच किनाऱ्यावर उपस्थित असलेल्या स्थानिक मच्छीमार आणि पोहणाऱ्या तरुणांनी तात्काळ

नदीपात्रात उड्या घेतल्या. त्यांनी पाण्यात बुडत असलेल्या अनेक भाविकांना शिताफीने सुखरूप बाहेर काढले. मात्र, दुर्दैवाने प्रणिता शेषराव राठोड (५५) रा. लोणार, जि. बुलढाणा) यांचा मृत्यू झाला. तर दुसरी महिला सिंधुबाई अर्जुन मावळे (७५) रा. महागाव, जि. वाशिम या पाण्यात बुडाल्याने अत्यंत गंभीर जखमी झाल्या आहेत. त्यांना तातडीने नदीबाहेर काढून माजलगाव येथील एका खाजगी रुग्णालयात अतिदक्षता विभागात उपचारासाठी दाखल करण्यात आले असून, त्यांची प्रकृती चिंताजनक असल्याचे वैद्यकीय सूत्रांनी सांगितले.

तुमच्या पीएफ खात्यात नाव, जन्मतारीख चुकलीये का? घरबसल्या करा दुरुस्ती

प्रतिनिधी ९ जून

मुंबई : नोकरदार वर्गासाठी भविष्य निर्वाह खाते अत्यंत महत्वाचे आहे. परंतु, पीएफ खात्यावरील नाव आणि आधार कार्डमधील माहिती मॅच न झाल्यास पैसे काढताना मोठी अडचण येऊ शकते. ही समस्या सोडवण्यासाठी ईपीएफओने आता ऑनलाईन दुरुस्तीची सोपी सुविधा दिली आहे. सरकारी कार्यालयाचे चकरा न मारता, तुम्ही घरबसल्या अवघ्या काही मिनिटांत नावात बदल करू शकता. नाव किंवा जन्मतारीख चुकल्यामुळे तुमचा पीएफ फंड अडकला आहे का? चिंता करू नका. पीएफ खात्यातील ही चूक सुधारणे आता अगदी सोपे झाले आहे. कर्मचारी भविष्य निर्वाह निधी संघटनेच्या नवीन ऑनलाईन नाव दुरुस्त करण्याची सोपी स्टेप-बाय-स्टेप प्रोसेस :

लॉगिन करा: सर्वप्रथम EPFO च्या अधिकृत सदस्य पोर्टलला भेट द्या आणि तुमचा UAN नंबर आणि पासवर्ड टाकून लॉगिन करा.

करावी, याची टेप-बाय-स्टेप सोपी माहिती जाणून घ्या. नोकरदार वर्गासाठी भविष्यनिर्वाह निधी म्हणजेच इह खाते अत्यंत महत्वाचे असते. अनेकदा PF खात्यावरील नाव किंवा जन्मतारीख आधार कार्डशी मॅच न झाल्यामुळे पैसे काढताना किंवा इह ट्रान्सफर करताना मोठ्या अडचणी येतात. तुमच्याही इह खात्यात अशी चूक झाली असेल, तर आता सरकारी ऑफिसच्या फेऱ्या मारण्याची अजिबात गरज नाही. कर्मचारी भविष्य निर्वाह निधी संघटनेने (EPFO) ही प्रक्रिया अत्यंत सोपी केली असून तुम्ही ऑनलाईन पद्धतीने अवघ्या काही मिनिटांत दुरुस्तीची विनंती पाठवू शकता.

ऑनलाईन नाव दुरुस्त करण्याची सोपी स्टेप-बाय-स्टेप प्रोसेस :

लॉगिन करा: सर्वप्रथम EPFO च्या अधिकृत सदस्य पोर्टलला भेट द्या आणि तुमचा UAN नंबर आणि पासवर्ड टाकून लॉगिन करा.

आदिवासी मुलांच्या शासकीय वसतिगृहासाठी इमारतीची आवश्यकता

यवतमाळ

यवतमाळमधील आदिवासी मुलांच्या शासकीय वसतीगृहासाठी भाडेदेतवावर इमारतीची आवश्यकता असून ४० खोल्यांची स्वतंत्र इमारत भाडे तत्वावर देण्यासाठी इच्छूक असलेल्यांकडून प्रस्ताव मागविण्यात आले आहेत. नवीन इमारतीसाठी अपेक्षित सुविधा असाव्यात विद्यार्थ्यांना पुरेल इतक्या ४० खोल्या, पाण्याची स्वतंत्र व्यवस्था, १५ स्नानगृहे व १५ शौचालयांची सोय, पार्किंगसाठी स्वतंत्र जागा, पुरेशी विद्युत व्यवस्था असणे आवश्यक आहे.

तरी इच्छुकांनी संपर्क साधावा असे गृहपाल, शासकीय आदिवासी मुलांचे वसतीगृह क्र. १, यवतमाळ यांनी कळविले आहे.

यवतमाळ जिल्ह्यात सौम्य भूकंपाची नोंद नागरिकांनी अफवांवर विश्वास ठेवू नये

प्रतिनिधी १० जून

यवतमाळ : यवतमाळ जिल्ह्यातील नवरगाव प्रकल्पाच्या पायथ्याशी असलेल्या सुरला, गोधनी आणि केगाव परिसरात ८ जून रोजी सायंकाळी सुमारे पाच वाजण्याच्या सुमारास ३.० रिश्टर स्केल तीव्रतेच्या सौम्य भूकंपाची नोंद झाली. मात्र, या भूकंपामुळे कोणतीही जीवित अथवा वित्तहानी झाल्याची माहिती नसल्याचे जिल्हाधिकारी विकास मीना यांनी स्पष्ट केले आहे.

भूकंपाची तीव्रता कमी असल्याने नागरिकांनी घाबरून जाण्याची आवश्यकता नसून जिल्हा प्रशासन आणि आपत्ती व्यवस्थापन यंत्रणा परिस्थितीवर सातत्याने लक्ष ठेवून असल्याचे



दाखले रखडले, परवानग्या लटकल्या

‘सरकारचे नियम फक्त कागदावरच, प्रत्यक्षात मात्र सेवा हमी कायद्याची महापालिकेतच ऐशीतैशी केली जात आहे,’ अशी संतप्त प्रतिक्रिया एका त्रस्त नागरिकाने दिली. अकोला महापालिकेच्या बेजबाबदारपणामुळे आज सर्वसामान्य जनतेला जन्म-मृत्यूच्या दाखल्यांपासून ते घर बांधकामाच्या परवानग्यांसाठी मनपाचे उंबरठे झिजवावे लागत आहेत. सध्या मनपामध्ये हजारो जन्म-मृत्यूचे दाखले प्रलंबित असून, वेळेचे कागदपत्रे मिळत नसल्याने विद्यार्थ्यांचे शैक्षणिक प्रवेश आणि नागरिकांची इतर महत्वाची कामे खोळंबली आहेत.

मनपातील ‘महा-गैरहजेरी’वर विरोधक गप्प का

महापालिकेत अधिकारी, कर्मचारी आणि सत्ताधारी पदाधिकाऱ्यांची सुरु असलेली सामूहिक दांडी आणि दप्तरदिरंगाई आता चहाट्यावर आली आहे. मात्र, या गंभीर परिस्थितीवर शहरातील विरोधी पक्ष अजूनही झोपेतच असल्याने आश्चर्य व्यक्त केले जात आहे. ‘सत्ताधऱ्यांचा वचक संपला हे उघड आहे, पण जनतेच्या हक्कांसाठी विरोधक कधी जागे होणार ?’ असा रोखठोक सवाल आता अकोल्यातील सजग नागरिक उपस्थित करत आहेत.

कारभारामुळे अकोल्याचा विकास होणार कसा, असा संतप्त सवाल आता नागरिक विचारत आहेत. महापालिकेच्या अनेक विभागांना सकाळी १० वाजता

कुलूप असणे हे बायोमेट्रिक हजेरी प्रणालीच्या अपयशाचे जळजळीत उदाहरण आहे.

(सविस्तर वृत्त शेवटच्या पानावर)

आज अजितदादा आपल्यात नाहीत


सुनेत्रा पवार यांचे कार्यकर्त्यांना भावनिक आवाहन राष्ट्रवादी काँग्रेसचा वर्धापन दिन साजरा

प्रतिनिधी १० जून

मुंबई : राष्ट्रवादी काँग्रेस पक्षाच्या वर्धापन दिनानिमित्त नवी दिल्लीतील पक्षाच्या राष्ट्रीय कार्यालयात नवनिर्वाचित राष्ट्रीय अध्यक्षा सुनेत्रा पवार यांच्या हस्ते ध्वजारोहण करण्यात आले. पक्षाची सूत्रे हाती घेतल्यानंतर त्यांच्या नेतृत्वाखाली साजरा होणारा हा पहिलाच वर्धापन दिन असून, खासदार पार्थ पवार, युवक प्रदेशाध्यक्ष धीरज शर्मा यांच्यासह अनेक पदाधिकारी यावेळी उपस्थित होते. दिल्लीतील कार्यक्रमानंतर मुंबईतील षण्मुखानंद सभागृहात मुख्य वर्धापन दिन सोहळा पार पडणार आहे.

राष्ट्रवादी काँग्रेस पक्षाच्या स्थापनेला २७ वर्षे पूर्ण होत असताना यंदाचा वर्धापन दिन मात्र वेगळ्याच भावनांनी भारलेला आहे. जानेवारी महिन्यात

झालेल्या विमान अपघातात उपमुख्यमंत्री अजित पवार यांचे अकस्मात निधन झाल्यानंतर पक्षाचा हा पहिलाच वर्धापन दिन आहे. त्यांच्या जाण्याने केवळ पक्षालाच नव्हे, तर संपूर्ण महाराष्ट्राला मोठा धक्का बसला होता. कार्यकर्त्यांच्या सुख-दुःखात सहभागी होणारे, प्रत्येकाला आधार देणारे नेतृत्व हरपल्याची भावना आजही राष्ट्रवादीच्या कार्यकर्त्यांमध्ये कायम आहे. याच पार्श्वभूमीवर सुनेत्रा पवार यांनी सोशल मीडियावर भावनिक पोस्ट करत दादांच्या स्मृतींना अभिवादन केले. ‘आज अजितदादा आपल्यात नाहीत, ही पोकळी प्रत्येक क्षणी जाणवते. मात्र त्यांनी जपलेला माणुसकीचा वारसा, विकासाचे राजकारण आणि कार्यकर्त्यांप्रती असलेली बांधिलकी पुढे नेण्याचा निर्धार करूया,’ असे आवाहन त्यांनी केले.



त्यांनी सांगितले. तसेच कोणत्याही प्रकारच्या अफवा किंवा अप्रमाणित संदेशांवर विश्वास ठेवू नये व असे संदेश पुढे पाठविणे टाळावे, असे आवाहनही जिल्हाधिकाऱ्यांनी केले आहे.

भूकंपाचे धक्के जाणवल्यास नागरिकांनी शांत राहावे. इमारतीत असल्यास मजबूत टेबल, डेस्क किंवा भिंतीच्या आतील बाजूस सुरक्षित आसरा घ्यावा. लिफ्टचा वापर टाळून

जिल्हा प्रशासनाने नागरिकांना संयम बाळगण्याचे आणि केवळ अधिकृत माहितीलाच प्राधान्य देण्याचे आवाहन केले आहे.

पैनगंगा नदी काठावरील 44 गावांना ईसापूर धरणाचे पाणी

प्रतिनिधी १० जून

यवतमाळ : पाणीटंचाई निवारणार्थ उपाययोजना नागरिकांना मोठा दिलासा उमरखेड तालुक्यातील पैनगंगा नदी काठावरील ४४ गावांमध्ये निर्माण झालेल्या पिण्याच्या पाण्याच्या टंचाईवर मात करण्यासाठी जिल्हाधिकारी विकास मीना यांनी महत्वाचा निर्णय घेतला आहे. उर्ध्व पैनगंगा प्रकल्पातील ईसापूर धरणातून आरक्षित पिण्याच्या पाण्यापैकी ३ दशलक्ष घनमीटर पाणी पैनगंगा नदीपात्रात सोडण्याचे आदेश त्यांनी दिले आहेत. गटविकास अधिकारी, पंचायत समिती उमरखेड यांनी पैनगंगा नदीकाठावरील गावांमध्ये भूजल पातळी घटल्याने गंभीर पाणीटंचाई निर्माण झाल्याचे निदर्शनास आणून दिले होते.

जिल्हाधिकारी विकास मीना यांचे आदेश



ग्रामस्थ व जनावरांसाठी पिण्याच्या पाण्याची उपलब्धता सुनिश्चित करण्यासाठी आरक्षित पाणीसाठ्यातून पाणी सोडण्याची मागणी करण्यात आली होती. या संदर्भात मुख्य कार्यकारी अधिकारी, जिल्हा परिषद यवतमाळ यांनी

जिल्हाधिकाऱ्यांकडे शिफारस केली होती. त्यानुसार उर्ध्व पैनगंगा प्रकल्पातील ईसापूर धरणात सध्या ४२३.३२४५ दलघमी उपयुक्त पाणीसाठा शिल्लक असून, यापूर्वी ९ दलघमी पाणी सोडण्यात आले आहे. आता अतिरिक्त ३ दलघमी

पाणी नदीपात्रात सोडण्यास मंजुरी देण्यात आली आहे. जिल्हाधिकारी विकास मीना यांनी जारी केलेल्या आदेशानुसार, हे पाणी पैनगंगा नदीपात्रात सोडून नदीकाठावरील गावांतील नागरिक व जनावरांसाठी

पिण्याच्या पाण्याची उपलब्धता निर्माण होणार आहे. या निर्णयामुळे उमरखेड तालुक्यातील ४४ गावांतील पाणीटंचाई कमी होण्यास मदत होणार असून नागरिकांना मोठा दिलासा मिळणार आहे.



जन्म-पुनर्जन्म, मोक्ष असा अंधश्रद्धेचा जबरदस्त पडगा, अज्ञान, आळस आणि सेवाभावी वृत्तीचा अभाव अशा कारणांमुळे महाराष्ट्रासह देशातील दृष्टिदान चळवळीत मोठे अडथळे निर्माण होत आहेत.

मृत्यूनंतरही जग पाहण्यासाठी करा नेत्रदान !

श्रीलंकेसारखे छोटेसे राष्ट्र जगात नेत्रदानात आघाडीवर आहे. परिणामी भारतासह जगातील किमान २५ देशांना श्रीलंकेतील आयबँकेतून नेत्र पुरवले जात आहेत. दरवर्षी १० जून रोजी राज्यात दृष्टिदान दिन पाळला जातो. त्यानिमित्त ठिकठिकाणी जनजागृती कार्यक्रम होतात. पण अजूनही नेत्रदानाबाबत समाजात

प्रचंड अंधश्रद्धा आहेत. रक्तदानाबाबत राज्यात जनजागृती होत आहे, पण नेत्रदानाबाबत उदासीनता असल्याचे या क्षेत्रातील तज्ज्ञ डॉक्टर व नेत्रदान चळवळीतील कार्यकर्त्यांचे स्पष्ट मत आहे. अंधश्रद्धेचा प्रचंड पगडा असल्याने नेत्रदानाबाबत आजही सर्व स्तरांमध्ये जागृती नाही. मृत्युपश्चात

नेत्रदान केल्यास पुढील जन्मात अंधत्व येते अशी अजब अंधश्रद्धा समाजात आहे. पुनर्जन्म होत नाही. मोक्ष मिळत नाही अशीही अंधश्रद्धा समाजात आहे. देवाने जसे पाठवले तसेच जावे अशीही अनेकांची धारणा आहे. त्यामुळे नेत्रदान पुरेशा प्रमाणात होत नाही, असे नेत्रदान चळवळीत गेली ३४ वर्षे कामकरणारे ठाण्यातील

श्रीपाद आगाशे सांगतात. श्रीपाद व त्यांच्या पत्नी पुष्पा आगाशे व त्याचे दोन्ही मुले नेत्रदान चळवळीत काम करीत आहेत. नेत्रदानासाठी अधिक जागृतीची गरज असल्याचे आगाशे सांगतात. नेत्रदान कॅन्सर पेशंट, एचआयव्ही पेशंट, काबिळ आणि डोळ्यांना जंतूसंसर्ग झालेले पेशंट करू शकत नाहीत.

श्रीलंकेत १०० टक्के नेत्रदान
श्रीलंकेत १०० टक्के नेत्रदान होते. या देशातील बौद्धधर्मीय मृत्युपश्चात १०० टक्के नेत्रदान करतात. कोलंबो इंटरनॅशनल आयबँकेमार्फत संपूर्ण जगाला नेत्र पुरवले जातात. या देशातून भारताला दरवर्षाला अंदाजे १० हजार नेत्र येतात.
नेत्रदान म्हणजे डोळ्यांचा वैज्ञानिक पुनर्जन्म - डॉ. लहाने
जे. जे. हॉस्पिटलचे डीन व नेत्ररोगतज्ज्ञ डॉ. तात्याराव लहाने यांनीही नेत्रदानात अंधश्रद्धा हा मोठा अडसर असल्याचे सांगितले. नेत्रदान केल्याने पुनर्जन्म मिळत नाही, अशी अंधश्रद्धा समाजात आहे. पण मृत्यूनंतर सहा तासांपर्यंत नेत्रदान करता येते. मरणोत्तर नेत्रदान म्हणजे डोळ्यांचा वैज्ञानिक पुनर्जन्म असल्याचे डॉ. लहाने सांगतात.

सावरगाव तांडा वस्तीतील विद्युत दाबाची समस्या अखेर मार्गी



प्रतिनिधी १० जून

आलेगाव : येथील तांडा वस्तीमध्ये गेल्या दहा वर्षांपासून कमी विद्युत दाबाची गंभीर समस्या होती. या समस्येमुळे ग्रामस्थांना दैनंदिन जीवनात मोठ्या अडचणीचा सामना करावा लागत होता. अखेर सामाजिक कार्यकर्ते निलेश कापकर यांच्या सातत्यपूर्ण पाठपुराव्यामुळे ही समस्या मार्गी लागली असून ग्रामस्थांना मोठा दिलासा मिळाला आहे.

सावरगाव येथील नागरिकांनी आपल्या भागातील विद्युत दाबाच्या समस्येबाबत निलेश कापकर यांच्याकडे ब्याथा मांडली. ग्रामस्थांच्या अडचणीची गांभीर्याने दखल घेत कापकर यांनी कोणताही विलंबन करता काही ग्रामस्थांसह महावितरण विभाग तसेच

निलेश कापकर यांचा पुढाकार

पालकमंत्र्यांकडे पाठपुरावा सुरू केला. तांडा वस्तीतील कमी दाबाची समस्या कायमस्वरूपी सोडविण्यासाठी नवीन विद्युत रोहित्र ट्रान्सफॉर्मर बसविण्याची मागणी त्यांनी लावून धरली.

या मागणीची दखल घेत महावितरण विभाग आणि पालकमंत्री यांनी आवश्यक कार्यवाही करून सावरगाव तांडा वस्तीमध्ये नवीन विद्युत रोहित्र उपलब्ध करून दिले. त्यामुळे अनेक वर्षांपासून भेडसावत असलेली कमी विद्युत दाबाची समस्या अखेर दूर झाली आहे.

या कामामुळे ग्रामस्थांमध्ये समाधानाचे वातावरण निर्माण झाले असून, दहा वर्षांच्या त्रासातून सुटका झाल्याची भावना त्यांनी व्यक्त केली.

अकोल्यात आज पं. दीनदयाळ उपाध्याय रोजगार मेळावा

प्रतिनिधी १० जून

अकोला : नोकरी इच्छुक उमेदवारांना खासगी क्षेत्रातील नोकरीच्या संधी उपलब्ध व्हाव्यात याकरिता जिल्हा कौशल्य विकास, रोजगार व उद्योजकता मार्गदर्शन केंद्राद्वारे १० जूनला सकाळी १० वा. पं. दीनदयाळ उपाध्याय रोजगार मेळाव्याचे आयोजन करण्यात आले आहे. त्यात २ नामांकित कंपन्यांतील एकूण ३८ पदांची भरती करण्यात येत आहे. यामध्ये दहावी, बारावी, आयटीआय, पदवीधर उमेदवारांना संधी उपलब्ध आहेत. सदर मेळाव्यासाठी ऑनलाईन आवेदन करणे करिता

<https://rojgar.mahaswayam.gov.in/#/home/index> या वेबपोर्टलच्या माध्यमातून ऑनलाईन माध्यमातून नोंदवावी व दिनांक १०/०६/२०२६ रोजी मुलाखतीसाठी प्लेसमेंट ड्राईव्ह (रोजगार मेळाव्यास) प्रत्यक्ष उपस्थित राहावे. पंडित दीनदयाळ उपाध्याय रोजगार मेळाव्यास' ऑनलाईन सहभाग नोंदविण्यासाठी पुढील प्रक्रिया करावी. www.mahaswayam.gov.in या संकेतस्थळाला भेट द्या. एम्प्लॉयमेंट टॅबवर क्लिक करा. जॉबसीकर हा पर्याय निवडून आपला सेवायोजन नोंदणी क्रमांक किंवा आधार क्रमांक व पासवर्ड वापरून

साईन इन करा. आपल्या होम पेजवरील जॉब फेअर हा पर्याय निवडा. अकोला जिल्हा निवडून फिल्टर बटणावर क्लिक करा नंतर दिनांकित मेळावा दिसेल त्यासमोर असलेल्या अंक्शन बटणाच्या खाली व्हा आणि अप्लाय बटन दिसेल. त्यानंतर मेळाव्यास उपस्थित राहणारे उद्योजक व त्यांच्याकडील पदाबाबत माहिती दिसेल. आपल्या पात्रतेनुसार पदाची निवड करून अप्लाय बटणावर क्लिक करा. आय अॅग्री हा पर्याय निवडा. दिनांक १० जून २०२६ रोजी जास्तीत जास्त नोकरी इच्छुक उमेदवारांनी आपला बायोडाटा, शैक्षणिक कागदपत्रे, तसेच पासपोर्ट साईज फोटो व इतर

आवश्यक कागदपत्रासह जिल्हा कौशल्य विकास, रोजगार व उद्योजकता मार्गदर्शन केंद्र, दुसरा मजला, प्रशासकीय इमारत, जिल्हाधिकारी कार्यालय परिसर, अकोला येथे स्वखर्चाने उपस्थित राहून संधीचा लाभ घ्यावा. मेळाव्यासंबंधित अधिक माहिती करिता या कार्यालयाच्या दूरध्वनी क्रमांक ०७२४-२४३३८४२ किंवा ७०२४२४१०९८ / ९४२१४२५०६६ या प्रमणध्वनी क्रमांकावर संपर्क साधावा असे आवाहन सहाय्यक आयुक्त, जिल्हा कौशल्य विकास, रोजगार व उद्योजकता मार्गदर्शन केंद्र, अकोला यांनी केले आहे.

रोड सेफ्टी व्हिजन वाहनाद्वारे पीएम राहत व राहवीर योजनेची प्रसिद्धी करा

प्रतिनिधी १० जून

अकोला : राज्याचे परिवहन मंत्री प्रताप सरनाईक यांनी अकोला प्रादेशिक परिवहन कार्यालयाच्या वतीने रस्ता सुक्षा विषयक जनजागृतीबाबत राबविण्यात येणाऱ्या'रोड सेफ्टी व्हिजन'वाहनाची पाहणी करीत

परिवहन मंत्री प्रताप सरनाईक यांचे निर्देश

रोड सेफ्टी व्हिजन वाहनाची सविस्तर माहिती घेतली.या वाहनाद्वारे रस्ता सुरक्षासह ऑटोचालकांना मराठी भाषेच्या वापराबाबत मार्गदर्शन करण्यात येत आहे. रोड सेफ्टी व्हिजन वाहनाच्या माध्यमातून

ऑटोचालकांसाठी मराठी भाषेचे प्रशिक्षण अधिक प्रभावीपणे राबविणे, तसेच 'पीएम राहत' व 'राहवीर' योजनेबाबत व्यापक जनजागृती करणे, आणि शासनाच्या विविध योजनांचा प्रसार करण्याबाबत सूचना दिल्या.




धामणदरीत वाढत आहे किडनीचे आजार

प्रतिनिधी १० जून

अकोला : बाश्पाटाकडी तालुक्यातील धामणदरी गावातील पिण्याच्या पाण्यात वाढलेल्या क्षाराच्या प्रमाणामुळे नागरिकांच्या आरोग्याचा प्रश्न गंभीर बनला असून गावात किडनीसंबंधित आजारांचे प्रमाण वाढत असल्याची चिंता ग्रामस्थांनी व्यक्त केली आहे. अनेक वर्षांपासून नागरिकांना खारट व क्षारयुक्त पाणी पिण्याची वेळ येत असल्याने विविध आरोग्यविषयक समस्यांमध्ये वाढ होत असल्याचे ग्रामस्थांचे म्हणणे आहे. विशेषतः किडनीसंबंधित आजारांनी त्रस्त असलेल्या रुग्णांची संख्या वाढत असल्यामुळे गावात भीतीचे वातावरण निर्माण झाले आहे.

या गंभीर समस्येची दखल घेत धामणदरी ग्रामस्थांच्या वतीने सामाजिक कार्यकर्ते अक्षय राठोड यांनी चर्चायत समिती बाश्पाटाकडीचे गटविकास अधिकारी (BDO) यांना निवेदन

आरओ प्रकल्पासाठी जोरदार मागणी



सादर करून धामणदरी गावात तात्काळ ेध पाणी शुद्धीकरण प्रकल्प मंजूर करण्याची मागणी केली आहे. गावातील नागरिकांना स्वच्छ व सुरक्षित पिण्याचे पाणी उपलब्ध करून देण्यासाठी प्रशासनाने तातडीने सकारात्मक निर्णय घ्यावा, अशी मागणी निवेदनाद्वारे करण्यात आली आहे. धामणदरी गावातील नागरिक अनेक वर्षांपासून याच पाण्याचा वापर करत असून त्याचा आरोग्यावर विपरीत परिणाम होत असल्याचा

आरोप ग्रामस्थांनी केला आहे. किडनीसंबंधित आजारांसह इतर शारीरिक व्याधींमध्ये वाढ होत असल्यामुळे ग्रामस्थांमध्ये मोठ्या प्रमाणात चिंतेचे वातावरण निर्माण झाले आहे. स्वच्छ पिण्याचे पाणी हा प्रत्येक नागरिकाचा मूलभूत हक्क असून आजही धामणदरीतील नागरिकांना दूषित व क्षारयुक्त पाणी पिण्याची वेळ येत असल्याने ग्रामस्थांमध्ये तीव्र नाराजी व्यक्त होत आहे. याबाबत बोलताना अक्षय राठोड यांनी सांगितले की, 'धामणदरी

गावातील नागरिकांच्या आरोग्याचा प्रश्न अत्यंत गंभीर बनला आहे. अनेक वर्षांपासून ग्रामस्थांना खारट पाण्याचा सामना करावा लागत आहे. त्यामुळे गावात धपाणी शुद्धीकरण प्रकल्प उभारणे ही काळाची गरज आहे. प्रशासनाने या प्रश्नाकडे गांभीर्याने पाहून तात्काळ कार्यवाही करावी.' अशी मागणी ग्रामस्थांनी केली आहे. ग्रामस्थांनी निवेदनात असेही नमूद करण्यात केले आहे की, सध्या उपलब्ध असलेल्या क्षारयुक्त पाण्यामुळे नागरिकांच्या आरोग्याची मोठ्या प्रमाणात हानी होत असून भविष्यात कोणत्याही नागरिकांच्या आरोग्यावर गंभीर परिणाम झाल्यास अथवा जीवितहानी झाल्यास त्याची नैतिक व प्रशासकीय जबाबदारी संबंधित प्रशासन व जबाबदार यांना राहिल. तसेच या मागणीवर तात्काळ कार्यवाही न झाल्यास गावकरी ऑदोलनाचा पवित्रा उचलणार असल्याचे त्यांनी सांगितले आहे.

शहरात प्रथमच उमेदच्या महिलांची भरारी



प्रतिनिधी १० जून

हिवरखेड : ग्रामीण भागातील महिलांनी एकत्र येऊन, स्वतःचा व्यवसाय सुरू करावा आणि आर्थिक स्वावलंबनाकडे पाऊल टाकावे, या उद्देशाने या किराणा दुकानाची स्थापना करण्यात आली आहे. 'भरारी संघ' च्या माध्यमातून महिलांनी एकत्र येत हा व्यवसाय सुरू केला आहे, ज्यामुळे गावातील नागरिकांना एकाच छताखाली सर्व दर्जेदार आणि जीवनावश्यक किराणा माल रास्त दरात उपलब्ध होणार आहे.

या उद्घाटन सोहळ्याला प्रमुख अतिथी म्हणून उमेद अभियानाचे वरिष्ठ जिल्हा व्यवस्थापक नरेंद्र काकड सर ,

उपाध्यक्ष प्रतिभाताई येऊल तसेच अकोट विधान सभा विस्तारक रमेश दुतोंडे तसेच राजू तायवाडे, प्रवीण चोडके, पोलिस पाटील प्रकाश गावंडे, नगरसेवक वैभव गावंडे , किरण सेदानी, संदीप इंगळे, धीरज बजाज केशव कोरडे , अर्जुन खिरोडकर, रितेश टिलवत, गोवर्धन गावंडे, गजानन राठोड, तसेच प्रभाग संधाचे अध्यक्ष सविता पंचवुडे, सचिव उषा राठोड अश्विनी ठाकरे, भरारी ग्राम संधाचे अध्यक्ष प्रिया राठी तसेच सचिव अर्चना गावंडे, सविता वसु उपस्थित होते.स्थानिक प्रतिष्ठित नागरिक उपस्थित होते. कार्यक्रमाचे सूत्रसंचालन आणि आभार संगीता इंगोले यांनी मानले.

जीएमसी मधील वार्ड क्र.32 मध्ये अॅडमिट अनोळखी रुग्णाची ओळख पटविण्याचे आवाहन

प्रतिनिधी १० जून

अकोला : दिनांक १४/०५/२०२६ रोजी पासून शासकीय वैद्यकीय महाविद्यालय व सर्वोपचार रुग्णालय, अकोला येथील वार्ड क्रमांक ३२ मध्ये एक अनोळखी पुरुष रुग्ण वय अंदाजित ३० वर्षे रुग्णालय नोंदणी क्रमांक १७७७०१ यांच्यावर मेडिसिन विभाग अंतर्गत उपचार सुरू आहेत. रुग्ण स्वतःचे नाव ओमप्रकाश असे सांगतो, बाकीची आणखी माहिती पेशंट देत नाही आहे, फक्त डोळ्याने पाहतो, त्यामुळे नातेवाईकांची माहिती मिळत नाही आहे, रुग्ण झोपूनच आहे त्याला स्वतःचे काहीही करता येत नाही, पोस्ट ऑफिस



चौकाजवळून अकोला शहर पोलीस गस्तीवर असणाऱ्या पोलीसांनी सदर रुग्णाला उपचारासाठी भरती केले आहे अशी माहिती मिळाली आहे, सदर रुग्णाची कोणालाही ओळख पटल्यास किंवा नातेवाईक असल्यास त्यांना रुग्णाची ओळख पटविण्यासाठी सर्वोपचार रुग्णालयाचे समाजसेवा अधीक्षक लक्ष्मीकांत शिंगोटे (८३८०८३०९८२) यांच्याशी संपर्क करावा.

साहित्यिक, लेखकांना आवाहन

दैनिक सिटी न्यूज सुपरफास्ट आता आठ पानांसह वाचकांना उपलब्ध होत आहे. अंकातील विविधा पानासाठी अकोला शहर तसेच जिल्ह्यातील साहित्यिक, लेखक, कवी यांनी त्यांचा मजकूर ८३९०६७०९९९ या व्हॉट्सअप क्रमांकावर पाठवावा. त्याला यथायोग्य प्रसिद्धी दिली जाईल. या अंकातील लेखांशी संपादक सहमत असतीलच असे नाही.

उज्ज्वला योजनेतील अनुदानित गॅस सिलेंडरचा निर्णय मागे घेऊन पुन्हा 9 सिलेंडर द्या - जावेद जकारिया

अकोला : प्रदेश संघटक सचिव जावेद ज़करिया यांनी भारताचे पंतप्रधान यांना पत्र पाठवून प्रशासनमंत्रि उज्ज्वला योजनेअंतर्गत अनुदानित गॅस सिलेंडरांच्या संख्येत करण्यात आलेल्या कपातीचा तीव्र निषेध नोंदविला आहे. हा निर्णय गरीब, मजूर, निम्न व मध्यमवर्गीय कुटुंबांवर अन्याय करणारा असल्याचे सांगत त्यांनी हा निर्णय तात्काळ मागे घेऊन अनुदानित गॅस सिलेंडरांची संख्या पुन्हा वर्षाला ९ करण्यात यावी, अशी मागणी राष्ट्रवादी काँग्रेसचे प्रदेश संघटन सचिव जावेद ज़करिया यांनी केली आहे. पंतप्रधानांना पाठविलेल्या पत्रात जावेद ज़करिया यांनी म्हटले आहे की, केंद्र सरकारने

२०१६ मध्ये प्रधानमंत्री उज्ज्वला योजना सुरू करून गरीब कुटुंबांतील महिलांना धुरापासून मुक्ती मिळावी व स्वच्छ ईंधन उपलब्ध व्हावे, यासाठी स्तुत्य उपक्रम राबविला होता. योजनेच्या सुरुवातीच्या काळात लाभार्थींना वर्षाला १२ अनुदानित गॅस सिलेंडर दिले जात होते. त्यानंतर ऑगस्ट २०२५ पासून ही संख्या कमी करून ९ करण्यात आली आणि आता ८ जून २०२६ रोजी घेतलेल्या निर्णयानुसार ती आणखी कमी करून केवळ ४ सिलेंडर प्रति वर्ष करण्यात आली आहे.



ते म्हणाले की, वाढत्या महागाईच्या काळात घरगुती गॅस, अन्नधान्य, वीज, शिक्षण आणि आरोग्य सेवा खर्च सर्वसामान्यांच्या आवाक्याबाहेर जात आहे. अशा परिस्थितीत उज्ज्वला योजनेच्या लाभार्थींना मिळणाऱ्या अनुदानात कपात करणे म्हणजे गरीब कुटुंबांच्या अडचणींमध्ये भर घालण्यासारखे आहे. एका सामान्य कुटुंबासाठी संपूर्ण वर्षभर फक्त ४ गॅस सिलेंडरवर घर चालविणे शक्य नाही. ग्रामीण भागातील तसेच शहरी झोपडपट्ट्यांमधील कुटुंबांमध्ये सदस्यसंख्या

अधिक असल्याने गॅसचा वापरही जास्त प्रमाणात होतो. जावेद ज़करिया यांनी सांगितले की, गरीब कुटुंबांना पुरेशा प्रमाणात अनुदानित सिलेंडर मिळाले नाहीत तर त्यांना पुन्हा लाकूड, कोळसा आणि इतर पारंपरिक ईंधनांचा वापर करावा लागेल. यामुळे महिलांच्या व लहान मुलांच्या आरोग्यावर विपरीत परिणाम होईल आणि उज्ज्वला योजनेचा मूळ उद्देशही धोक्यात येईल. केंद्र सरकारला गरीब, मजूर, शेतकरी आणि वंचित घटकांच्या भावना लक्षात घेऊन हा निर्णय मागे घेईल आणि उज्ज्वला योजनेच्या लाभार्थींना दिलासा देईल, असा विश्वास जावेद ज़करिया यांनी व्यक्त केला.

बंद कार्यालय, रिकाम्या खुर्च्या आणि ताटकळणारी जनता

प्रतिनिधी १० जून

जिल्हाधिकारी कार्यालयात लेटलतिफ कर्मचारी, अधिकारी

अकोला : सकाळी ठीक १०.३० वाजता कार्यालयात पोहोचून आपली कामे करून घेण्याची अपेक्षा घेऊन येणाऱ्या अकोलेकरांच्या पदरी केवळ निराशा पडत आहे. अधिकारी आणि कर्मचारी वेळेवर हजर न राहिल्याने दूरवरून आलेल्या नागरिकांना तासनतास ताटकळत राहावे लागते, जे लोकशाहीत 'जनता जनार्दन' असलेल्या नागरिकांचा अपमान करणारे आहे.

शासकीय कार्यालयांमध्ये वेळेची शिस्त लागवी यासाठी बायोमेट्रिक उपस्थिती अनिवार्य करण्यात आली आहे. मात्र, अकोल्यात या तंत्रज्ञानाचा पुरता बोजवारा उडाला असल्याचे दिसते. 'कोणीही यावं, कधीही जावं' या वृत्तीमुळे बायोमेट्रिक यंत्रणा केवळ



कागदावर किंवा नावापुरतीच उरली आहे का, असा प्रश्न निर्माण होतो. कर्मचाऱ्यांच्या या 'लेटलतीफ' कारभारामुळे जिल्हाधिकारी कार्यालयातील शेकडो महत्वाच्या फायली प्रलंबित पडल्या आहेत. लोकांची जात प्रमाणपत्रे, महसूलविषयक कामे, दाखले आणि इतर शासकीय योजनांचे लाभ वेळेत मिळत नाहीत. प्रशासकीय शिस्तीचा अभाव थेट

सर्वसामान्यांच्या जगण्यावर परिणाम करत आहे. जनतेच्या या प्रश्नांवर प्रशासनाला जाब विचारणे हे स्थानिक राजकीय पक्ष आणि सामाजिक संघटनांचे कर्तव्य आहे. मात्र, या विषयावर त्यांची असलेली शांतता किंवा सुस्ती अधिक धक्कादायक आहे. विरोधी पक्ष किंवा संघटनांनी या अनागोंदी कारभारविरोधात आवाज उठवणे



गरजेचे आहे. लोकशाहीत 'सरकारी नोकर' हे जनतेचे सेवक असतात, राजे नाहीत. परंतु, अकोल्यातील हे चित्र पाहिले तर उलट परिस्थिती निर्माण झाल्याचे दिसते, जिथे जनतेला दूष्यम वागणूक दिली जात आहे. जिल्हाधिकाऱ्यांनी स्वतः अचानक पाहणी करून लेट येणाऱ्या कर्मचाऱ्यांवर तात्काळ दंडात्मक किंवा शिस्तभंग कारवाई करावी. अशी मागणी होत आहे. बायोमेट्रिक

हजेरी थेट कर्मचाऱ्यांच्या वेतनाशी जोडली जावी, जेणेकरून वेळेचे पालन सक्तीचे होईल. वेळेवर अधिकारी न मिळाल्यास नागरिकांना थेट तक्रार करता येईल अशी प्रभावी व्यवस्था कार्यालयात असावी. अकोल्यातील प्रशासनाने या सुस्तीतून बाहेर पडून 'सिटिझन चार्टर' (नागरिकांची सनद) नुसार जनतेला विनाविलंब सेवा देणे आता अत्यंत गरजेचे झाले आहे.


मिनी मंत्रालयाचा कारभार वाऱ्यावर !

जिल्हा परिषदेत ना अधिकारी, ना कर्मचारी; ग्रामीण जनता बेजार

प्रतिनिधी १० जून

अकोला : जिल्हा परिषदेच्या मुख्य कार्यकारी अनिता मेश्राम यांची नागपूर येथे बदली झाल्यानंतर, जिल्हा परिषद प्रशासनाचा कारभार पूर्णपणे कोलमडल्याचे धक्कादायक चित्र समोर आले आहे. शासकीय नियमानुसार सकाळी ९.४५ वाजता कार्यालय सुरू होणे अपेक्षित असताना, सकाळी चक्क १०.१५ वाजेपर्यंत कार्यालयात शुकशुकाट असतो. 'मिनी मंत्रालय' म्हणून ओळखल्या जाणाऱ्या जिल्हा परिषदेत सध्या ना अधिकारी आहेत ना कर्मचारी, त्यामुळे ग्रामीण भागातून विविध कामांसाठी येणाऱ्या सामान्य जनतेला नाहक त्रासाला सामोरे जावे लागत आहे. आमच्या प्रतिनिधींनी आज जिल्हा परिषदेची भेट घेतल्यावर भयाण वास्तव समोर आले आहे.

सीईओच्या बदलीनंतर प्रभारी मुख्य कार्यकारी अधिकाऱ्यांचे प्रशासनावर कोणतेही नियंत्रण राहिले नसल्याचे दिसून येत आहे. बांधकाम विभाग, आरोग्य विभाग आणि कृषी विभाग सकाळी सव्वा दहा वाजेपर्यंत पूर्णपणे ओस पडलेले असतात. हीच अवस्था लघुसंचन विभाग, शिक्षण विभाग आणि अर्थ विभागातही पाहायला मिळत आहे. प्रशासकीय इमारतीतील महत्वाच्या केबिन्स रिकाम्या असल्याने, बंद शासकीय कार्यालयांना आणि विभागांना नेमके जबाबदार कोण, असा संतप्त सवाल नागरिक विचारत आहेत.



बायोमेट्रिक यंत्रणाच पडली 'आजारी'

कर्मचाऱ्यांच्या उपस्थितीवर लक्ष ठेवण्यासाठी आणि लेट-लतीफ कारभाराला चाप लावण्यासाठी बसवण्यात आलेली बायोमेट्रिक यंत्रणाच सध्या जिल्हा परिषदेत निकामी झाली आहे. अनेक विभागांमधील बायोमेट्रिक मशीन बंद अवस्थेत आहेत. विशेष म्हणजे, आरोग्य विभागाचे बायोमेट्रिक मशीन कधी सुरू तर कधी बंद असते. बायोमेट्रिक यंत्रणेतील या गोंधळामुळे कर्मचाऱ्यांना उशिरा येण्याचे जणू मोकळे रानच मिळाले आहे.



जिल्हाधिकारी थेट भेट देणार का?

जिल्हा परिषदेत सध्या लोकप्रतिनिधींची सत्ता नाही आणि जबाबदार अधिकारीही जागेवर नाहीत, अशा दुहेरी कात्रीत सामान्य जनता अडकली आहे. या गंभीर परिस्थितीची दखल घेऊन जिल्हाधिकाऱ्यांनी स्वतः जिल्हा परिषद आणि महानगरपालिकेला अचानक भेट द्यावी, अशी मागणी आता जोर धरत आहे.

आई मला शाळेला जायचं, शाळेची घंटा २२ ला वाजणार



प्रतिनिधी १० जून

अकोला : जिल्ह्यात नवीन शैक्षणिक सत्र सुरू करण्याची तयारी अंतिम टप्प्यात पोहोचली आहे. बहुतेक शाळा २२ जून रोजी सुरू होणार आहेत. परिणामी, आजकाल शहरातील प्रमुख बाजारपेठांमध्ये विशेष उत्साहाचे वातावरण आहे.

शाळा पुन्हा सुरू होण्यापूर्वी आवश्यक शैक्षणिक साहित्य खरेदी करण्यासाठी विद्यार्थी आणि त्यांचे पालक मोठ्या संख्येने दुकानांमध्ये गर्दी करत आहेत. नवीन सत्राच्या स्वागतासाठी शहरातील स्टेशनरी, गणवेश, बूट, स्कूल बॅग आणि पुस्तकांची दुकाने आकर्षकपणे सजवण्यात आली आहेत. सकाळपासून ते उशिरा संध्याकाळपर्यंत बाजारपेठांमध्ये खरेदीदारांची गर्दी दिसून येते. दुकानदारांच्या मते, शाळा सुरू होण्यापूर्वीचा काळ हा वर्षातील सर्वात व्यस्त व्यावसायिक कालावधींपैकी एक असतो. विद्यार्थी शहरातील विविध भागांतील दुकानांमधून नवीन पुस्तके, वस्त्रा, गणवेश, बूट आणि पाण्याची बाटली खरेदी करू शकतात.

शाळेची घंटा लवकरच वाजणार, बाजारात लगबग

२२ जून ला शाळा पुन्हा सुरू होणार आहे. त्यामुळे गणवेश, पुस्तके आणि फर्न्सी बॅगची मागणी वाढली आहे. शाळा सुरू होण्याआधीच पाण्याच्या बाटल्या, डबे आणि स्कूल बॅगची खरेदी होताना दिसत आहे. अनेक

शैक्षणिक साहित्य खरेदीसाठी गर्दी

शाळांमध्ये दुरुस्तीचे काम सुरू

◆नवीन शैक्षणिक वर्ष सुरू होण्यापूर्वी, जिल्ह्यातील शासकीय आणि खाजगी शाळांमध्ये दुरुस्ती आणि देखभालीचे काम वेगाने सुरू आहे. वर्गखोल्या रंगवणे, स्वच्छता, फर्निचर दुरुस्ती आणि इतर आवश्यक कामांना प्राधान्य दिले जात आहे. विद्यार्थ्यांची सुरक्षितता आणि उत्तम शैक्षणिक वातावरण सुनिश्चित करण्यासाठी अनेक शाळांमध्ये नवीन सीसीटीव्ही कॅमेरे बसवले जात आहेत. याव्यतिरिक्त, वर्गखोल्यांमध्ये नवीन बाक आणि डेस्क बसवण्याचे आणि जुन्या फर्निचरची दुरुस्ती करण्याचे काम सुरू आहे.

पालक आपल्या मुलांसोबत बाजारात येत असून, शाळांनी ठरवून दिलेल्या यादीनुसार वस्तू खरेदी करत आहेत. दुकानदारांचे म्हणणे आहे की, यावेळी आधुनिक डिझाइनच्या स्कूल बॅग, टिकाऊ बूट आणि उच्च दर्जाच्या स्टेशनरीला मोठी मागणी आहे. खाजगी शाळांचे गणवेश आणि पाठ्यपुस्तकांच्या विक्रीतही मोठी वाढ झाली आहे. खाजगी शाळांच्या गणवेश आणि पाठ्यपुस्तकांच्या विक्रीतही मोठी वाढ झाली आहे. शाळा पुन्हा सुरू करण्याच्या तयारीमुळे शहरातील चिव चिव बाजार, गांधी चौक, टिळक मार्ग, जठार पेठ, कौलखेड चौक, जुने शहर डाबकी रोड, येथील बाजारपेठांमध्ये ग्राहकांची गर्दी वाढली आहे. या भागांतील पुस्तक विक्रेते, गणवेश केंद्रे आणि स्टेशनरीची दुकाने दिवसभर खरेदीदारांनी गजबजलेली दिसून येत आहेत.

जिल्ह्यातील ४९८ ग्रामपंचायतींच्या सदस्य आरक्षणाची सोडत जाहीर

प्रतिनिधी १० जून

अमरावती: राज्यातील विंगर व अंशतः अनुसूचित क्षेत्रातील सन २०२४ आणि २०२५ मध्ये मुदत संपलेल्या, तसेच सन २०२६ च्या कालावधीत मुदत संपणाऱ्या नवनिर्मित ग्रामपंचायतींच्या सार्वत्रिक निवडणुकांसाठी राज्य निवडणूक आयोगाच्या आदेशानुसार जिल्ह्यातील ४९८ ग्रामपंचायतींच्या

सार्वत्रिक निवडणुकीसाठी सदस्यांच्या आरक्षण निश्चितीची आणि आरक्षण फिरवण्याचा कार्यक्रम अधिकृतपणे जाहीर करण्यात आला आहे. जिल्ह्यातील तालुक्यांतर्गत येणाऱ्या ग्रामपंचायतींसाठी आरक्षण सोडतीचा कार्यक्रम १० ते १२ जून २०२६ या तीन दिवसांच्या कालावधीत राबविला जाणार आहे. नागरिकांनी आरक्षण सोडतील उपस्थित राहावे, असे आवाहन उपजिल्हाधिकारी ज्ञानेश्वर ध्यार यांनी केले आहे.

अन्न व औषधांच्या गुणवत्तेची तपासणी करा

प्रतिनिधी १० जून

अकोट : शहरातील हॉटेल्स, रेस्टॉरंट्स, मिठाई दुकाने, दूध डेअरी, भोजनालये, आरओ पाणी प्रकल्प तसेच मेडिकल स्टोअर्समधील अन्नपदार्थ व औषधांच्या गुणवत्तेची नियमित तपासणी करण्यात यावी, अशी मागणी नागरिकांकडून होत आहे. नुकत्याच एका मेडिकल स्टोअरवर झालेल्या कारवाईनंतर अन्न व औषध प्रशासनाने इतर प्रतिष्ठानांचीही तपासणी करावी, अशी अपेक्षा व्यक्त होत आहे.



स्वच्छता, पिण्याच्या पाण्याची शुद्धता तसेच औषध विक्री केंद्रांमधील नियमांचे पालन याबाबत नियमित पाहणी करण्याची गरज नागरिकांनी व्यक्त केली आहे.

नागरिकांच्या आरोग्याशी संबंधित बाबींमध्ये कोणतीही तडजोड होऊ नये यासाठी विशेष तपासणी मोहीम राबवून दोषीवर कठोर कारवाई करावी, अशी मागणी होत आहे.

अकोटकरांची अन्न व औषध प्रशासनाकडे मागणी

भाजीपाला व फळविक्रेत्यांवरही लक्ष हवे
शहरातील भाजीपाला व फळ बाजारात दररोज मोठ्या प्रमाणात खरेदी-विक्री होत असते. उघड्यावर विक्री, स्वच्छतेचा अभाव तसेच काही ठिकाणी रासायनिक पदार्थांच्या वापराबाबत शंका व्यक्त केली जात असल्याने भाजीपाला व फळांच्या गुणवत्तेचीही नियमित तपासणी करण्यात यावी, अशी मागणी नागरिकांनी केली आहे. नागरिकांच्या आरोग्याच्या दृष्टीने या विक्रेत्यांवरही प्रभावी देखरेख ठेवण्याची आवश्यकता व्यक्त होत आहे.

नागरिकांच्या आरोग्याचा प्रश्न
अन्नपदार्थ, पिण्याचे पाणी आणि औषधे यांचा थेट संबंध नागरिकांच्या आरोग्याशी आहे. त्यामुळे केवळ तक्रारींची वाट न पाहता अन्न व औषध प्रशासनाने नियमित तपासण्या करून नियमांचे उल्लंघन करणाऱ्यांवर कठोर कारवाई करावी, अशी अपेक्षा नागरिक व्यक्त करत आहेत.

वैनगंगा-नळगंगा नदीजोड प्रकल्पाची प्रलंबित कामे मार्गी लावा : जिल्हाधिकारी

प्रतिनिधी १० जून

अकोला : वैनगंगा-नळगंगा नदीजोड प्रकल्पामुळे भविष्यात जिल्ह्यातील सिंचनक्षमता वाढण्यास मोठी मदत होणार आहे. पाण्याचे नियोजनबद्ध व्यवस्थापन, शेतीसाठी उपलब्ध होणारे अतिरिक्त पाणी तसेच दुष्काळी परिस्थितीवर मात करण्यासाठी हा प्रकल्प उपयुक्त ठरणार आहे. त्यामुळे प्रकल्पाशी संबंधित जमीन संपादन, मान्यता, प्रशासकीय प्रक्रिया वेळेत पूर्ण करण्यासाठी सर्व विभागांनी जबाबदारीने व समन्वयाने काम करावे, असे निर्देश जिल्हाधिकारी वर्षा मीना यांनी आज येथे दिले. नदीजोड प्रकल्पाच्या जिल्हाधिकारी कार्यालयातील आढावा बैठकीत त्या बोलत होत्या. जिल्हा अधीक्षक कृषी अधिकारी डॉ. मुरली इंगळे, मुद व जलसंधारण अधिकारी अमोल



मस्कर, पाटबंधारे विभागाचे चिन्मय वाकोडे यांच्यासह अनेक अधिकारी उपस्थित होते. जिल्हाधिकारी श्रीमती मीना म्हणाल्या की, प्रकल्पाच्या अंमलबजावणीदरम्यान महसूल, सार्वजनिक बांधकाम, वन, जलसंपदा तसेच इतर संबंधित विभागांची भूमिका महत्वाची आहे. सर्व विभागांनी समन्वयाने काम करून प्रलंबित बाबी तातडीने मार्गी लावाव्यात.

प्रकल्पाच्या टप्पा २ व ३ मध्ये प्रस्तावित कालवा अकोला जिल्ह्यातून जात असून प्रकल्पाच्या कामांना गती द्यावी. टप्पा २ मध्ये निम्न वर्धा जलाशय ते काटेपूर्णा जलाशय (१२६.९४५ किमी)

आणि टप्पा ३ मध्ये काटेपूर्णा जलाशय ते नळगंगा जलाशय (१०९ किमी) जोडण्याचे प्रस्तावित आहे. प्रकल्पामुळे पावसावर अवलंबून असलेली शेती अधिक सुरक्षित होईल. पाणी उपलब्ध झाल्याने उद्योगधंद्याच्या विकासाला मदत होईल. शेती, पशुपालन व संबंधित व्यवसायांना फायदा होईल. ग्रामीण व शहरी भागांना वर्षभर पिण्याचे पाणी उपलब्ध राहील. वैनगंगा - नळगंगा नदीजोड प्रकल्पात मुख्य कालव्याची लांबी ३८८.२८ किमी असून, लाभ क्षेत्र ४ लाख ४ हजार २८१ हे., तसेच सिंचन क्षमता ६ लाख ११ हजार १५० हे. असेल. प्रकल्पाची

प्रशासकीय मान्यता ९४ हजार ९६७ कोटी रु. आहे. मुख्य कालव्याच्या दोन्ही बाजूंना ५० धरणांचा प्रस्ताव आहे. त्यात ३२ नवीन धरणे असून, विद्यमान १८ पैकी १० धरणांची उंची वाढविण्यात येणार आहे. अकोला जिल्ह्यात टप्पा- २ मध्ये मुख्य कालव्याअंतर्गत मूर्तिबापूर, अकोला, बाश्टाकळी तालुक्यातील गावे समाविष्ट आहेत. साठवण स्थळांमध्ये कानडी, निम्न काटेपूर्णा, सिसा उदेगाव, हातोला, तसेच काटेपूर्णा प्रकल्पावरून प्रस्तावित उपसा सिंचन योजना प्रस्तावित आहे. काटेपूर्णा ते नळगंगा लिंक ३ प्रकल्पाच्या नदीजोड मुख्य कालव्याची लांबी १०९ किमी आहे. मुख्य कालव्याच्या दोन्ही बाजूंना एकूण ८ धरणांचा प्रस्ताव आहे. त्यापैकी ७ नवीन प्रस्तावित असून, एका विद्यमान धरणाची उंची वाढविण्यात येणार आहे.

सीईओ अनिता मेश्राम यांची बदली; मनरेगा आयुक्तपदाची जबाबदारी

प्रतिनिधी १० जून

अकोला : जिल्हा परिषदेच्या मुख्य कार्यकारी अधिकारी अनिता मेश्राम यांची अवध्या १३ महिन्यात बदली करण्यात आली असून, त्यांची महात्मा गांधी राष्ट्रीय ग्रामीण रोजगार हमी योजनेच्या आयुक्तपदी नियुक्ती करण्यात आली आहे. राज्य शासनाने मंगळवारी यासंदर्भातील आदेश जारी केले. दरम्यान, त्यांच्या जागी कोणत्या अधिकाऱ्याची नियुक्ती होणार याबाबत अद्याप स्पष्टता आलेली नाही.

९ एप्रिल २०२५ रोजी अकोला जिल्हा परिषदेच्या मुख्य कार्यकारी अधिकारीपदाची सूत्रे स्वीकारलेल्या मेश्राम यांनी आपल्या कार्यकाळात विविध विकास योजनांच्या प्रभावी अंमलबजावणीवर भर दिला.



ग्रामीण भागातील पायाभूत सुविधा, शासकीय योजनांचा लाभ तळागाळापर्यंत पोहोचविणे तसेच प्रशासनातील समन्वय वाढविण्याच्या दृष्टीने त्यांनी विशेष प्रयत्न केले. त्यांच्या कार्यकाळातील महत्वाच्या उपक्रमांपैकी 'डॉ. बाबासाहेब आंबेडकर ग्रामीण प्रतिभा विकास योजना' विशेष उल्लेखनीय ठरली. ग्रामीण भागातील गुणवंत विद्यार्थ्यांना नीट आणि जेईई सारख्या स्पर्धात्मक परीक्षांसाठी

मोफत प्रशिक्षण उपलब्ध करून देण्याचा महत्वाकांक्षी निर्णय जिल्हा परिषदेमार्फत घेण्यात आला. या योजनेसाठी अंदाजपत्रकात सुमारे १ कोटी २० लाख रुपयांची तरतूद करण्यात आली आहे.

मेश्राम यापूर्वी महाराष्ट्र राज्य मत्स्योद्योग विकास महामंडळाच्या व्यवस्थापकीय संचालक म्हणून कार्यरत होत्या. विशेष म्हणजे, मेश्राम यांच्या आधी मुख्य कार्यकारी अधिकारी म्हणून कार्यरत असलेल्या बी. वैष्णवी यांचीही बदली नागपूर महानगरपालिकेत अतिरिक्त आयुक्त म्हणून झाली होती. त्यामुळे सलग दुसऱ्यांदा अकोला जिल्हा परिषदेच्या सीईओ पदावरून नागपूरकडे वरिष्ठ अधिकाऱ्यांची नियुक्ती झाल्याची चर्चा प्रशासकीय वर्तुळात रंगली आहे.

कुष्ठरोग शोध मोहीम सुरू

अकोला : राज्यात सन २०२७ पर्यंत शून्य कुष्ठरुग्ण प्रसाराचे उद्दिष्ट निश्चित करण्यात आले आहे.

त्यानुसार सार्वजनिक आरोग्य यंत्रणेतर्फे जिल्ह्यात कुष्ठरुग्ण शोध मोहिमेचा प्रारंभ झाला. जिल्ह्यातील मागील पाच वर्षांमध्ये एकही कुष्ठरुग्ण आढळून न आलेल्या ५११ गावांमध्ये विशेष घरोघर सर्वेक्षणस सुरुवात करण्यात आली आहे.

या मोहिमेअंतर्गत एकूण ४ लाख ४ हजार ८६३ लोकसंख्येची तपासणी करण्याचे नियोजन करण्यात आले असून आरोग्य कर्मचारी घरभेटी देत नागरिकांची कुष्ठरोगासंदर्भात तपासणी करीत आहेत.

पुसद बसस्थानक परिसरातील अवैध वाहतुकीवर कारवाईची मागणी

प्रतिनिधी १० जून

पुसद : बसस्थानक परिसरातील वाढती वाहतूक कोंडी, प्रवाशांना होणारा त्रास आणि अवैध प्रवासी वाहतुकीमुळे नागरिकांनी कडक

कारवाईची मागणी केली आहे.

बसस्थानकाच्या २०० मीटर परिसरातील नो-पार्किंग झोनमध्ये खासगी वाहने उभी करून प्रवाशांची अवैध वाहतूक केली जात असल्याने एसटी बसच्या वाहतुकीलाही अडथळे निर्माण होत आहेत.

जयस्वाल गॅस एजन्सी लागतच्या मोकळ्या जागेतून बेलेरा, खंडाळा, लोणदरी फाटा, जुना फाटा आदी भागांकडे अवैध प्रवासी वाहतूक सुरू असल्याचा आरोप आहे. याच ठिकाणी गॅस सिलेंडरचे वितरणही होत असल्याने अपघाताची शक्यता वाढली

आहे.

त्यामुळे पोलिस व राज्य परिवहन महामंडळाने संयुक्त मोहीम राबवून अवैध वाहतुकीवर कारवाई करावी व बेलेरा पाईट कायमस्वरूपी बंद करावा, अशी मागणी नागरिकांकडून करण्यात येत आहे.

‘स्माईल इमोजी’वरून वाद; वाढदिवसाच्या पार्टीत चाकूहल्ला

१३ जणांविरुद्ध गुन्हा : ढाणकीतील सहारा पार्क परिसरातील घटना; दोन युवक गंभीर जखमी, अल्पवयीनांसह आरोपींना अटक

प्रतिनिधी १० जून

ढाणकी : सोशल मीडियावरील एका ‘स्माईल इमोजी’वरून सुरू झालेला किरकोळ वाद ढाणकी येथे रक्तरंजित हत्यामार्गीत परिवर्तित झाला. मित्राच्या वाढदिवसाच्या पार्टीदरम्यान झालेल्या या हल्ल्यात दोन युवक गंभीर जखमी झाले असून बितरगाव पोलिसांनी १३ जणांविरुद्ध खुनाच्या प्रयत्नासह विविध कलमांच्ये गुन्हा दाखल केला आहे. आरोपींपैकी काही जण अल्पवयीन असल्याची माहिती पोलिसांनी दिली.

फिर्यादी हर्षद संतोष खटके (१८, रा. ढाणकी) याने दिलेल्या तक्रारीनुसार, सोमवारी दुपारी अमन



पठाण याने इन्स्टाग्रामवर हाताला सलगईन लावल्याचे स्टेटस ठेवले

होते. त्या स्टेटसवर हर्षदने ‘स्माईल’ इमोजी पाठविल्याने दोघांमध्ये सोशल

मीडियावर वाद झाला होता.

त्याच रात्री ढाणकी येथील सहारा

पार्क परिसरात मित्र गोलू गिरी याचा वाढदिवस साजरा करण्यासाठी हर्षद

■ घटनेची माहिती मिळताच बितरगावचे ठाणेदार पांडुरंग शिंदे यांनी पोलिस पथकासह घटनास्थळी धाव घेतली. वाढता तणाव लक्षात घेऊन जिल्हा पोलिस अधीक्षक कुमार चैतन्य यांनी अतिरिक्त बंदोबस्त तैनात केला. तीन विशेष पथके तयार करून काही तासांत आरोपींना ताब्यात घेण्यात आले. प्रकरणाचा पुढील तपास पोलिस उपनिरीक्षक सागर अन्नमवार करीत आहेत.

व त्याचे मित्र जमले होते. दरम्यान, दुपारच्या वादाचा राग मनात धरून धम्मदिप संजय काळबांडे याच्यासह काही युवक मोटारसायकलींवरून तेथे पोहोचले. दोन्ही गटांमध्ये शाब्दिक वाद सुरू झाला. परिस्थिती चिघळताच आणखी काही युवकांना घटनास्थळी बोलावण्यात आले.

तक्रारीनुसार, हर्षदने माफी मागून वाद मिटविण्याचा प्रयत्न केला. मात्र, आरोपींनी त्याकडे दुर्लक्ष केले. वाद

सोडविण्यासाठी मध्ये पडलेल्या गोलू गिरी याच्यावर धम्मदिप काळबांडे याने चाकूने मोनेवर वार केल्याचा आरोप आहे. गंभीर जखमी झालेला गोलू रक्ताच्या थारोळ्यात कोसळला. त्याला वाचविण्यासाठी धावलेल्या ओमकार भुसावळे याच्यावरही चाकूने वार करण्यात आला. हर्षद खटके यालाही बरगडीजवळ दुखापत झाली.

दरम्यान, पोलिसांचे वाहन घटनास्थळी पोहोचत असल्याचे

दिसताच आरोपी मोटारसायकलींवरून पसार झाले. जखमींना तत्काळ प्राथमिक आरोग्य केंद्रात दाखल करण्यात आले. प्रकृती गंभीर असल्याने गोलू गिरी व ओमकार भुसावळे यांना पुढील उपचारांसाठी उमरखेड येथे हलविण्यात आले.

या प्रकरणी बितरगाव पोलिसांनी धम्मदिप काळबांडे, सुरज काळबांडे, मोहन काळबांडे, सुनील काळबांडे, मेधन काळबांडे, सम्यक काळबांडे, अजय काळबांडे, अनिकेत काळबांडे, गोपाल रावते, अमन बुरेखान पठाण, रंजित वाढवे, पवन कांबळे आणि शेख असलम यांच्याविरुद्ध भारतीय न्याय संहिता (बीएनएस) अंतर्गत खुनाच्या प्रयत्नासह विविध कलमांच्ये गुन्हा दाखल केला आहे.

कोसदनी-साकूर-मुर्किंदपुर मार्गावरील भेगा बुजविण्याचे काम सुरू

प्रतिनिधी १० जून

आर्णी : कोसदनी-साकूर-मुर्किंदपुर मार्गावरील नव्याने उभारण्यात येत असलेल्या सिमेंट रस्त्यावर पडलेल्या भेगा आणि कामाच्या गुणवत्तेबाबत वृत्त प्रसिद्ध झाल्यानंतर सार्वजनिक बांधकाम विभागाने तातडीने कारवाई केली आहे.

संबंधित अधिकाऱ्यांनी घटनास्थळी भेट देऊन पाहणी केली असून रस्त्यावरील भेगा बुजविण्याचे आणि दोष दूर करण्याचे काम हाती घेण्यात आले आहे.

मुख्यमंत्री ग्राम सडक योजनेअंतर्गत सुमारे १४ कोटी रुपयांच्या निधीतून या मार्गाने बांधकाम सुरू आहे. मात्र काम पूर्ण होण्यापूर्वीच अनेक ठिकाणी भेगा पडल्याने ग्रामस्थांनी संताप व्यक्त



केला होता. रस्त्याच्या दर्जाबाबत शंका उपस्थित करत नागरिकांनी सार्वजनिक बांधकाम विभागाकडे तक्रारीही केल्या होत्या.

वृत्त माध्यमांतून हा मुद्दा समोर आल्यानंतर विभागाने त्याची गंभीर दखल घेत संबंधित कंत्राटदराला

तातडीने दुरुस्तीचे निर्देश दिले. त्यानुसार तडा गेलेल्या भागांची दुरुस्ती सुरू करण्यात आली असून आवश्यक त्या ठिकाणी पुन्हा बांधकाम करण्यात येत आहे.

रस्त्याच्या गुणवत्तेची स्वतंत्र तपासणीही करण्यात येत असल्याची

माहिती विभागीय अधिकाऱ्यांनी दिली. सध्या सुरू असलेल्या दुरुस्तीच्या कामामुळे ग्रामस्थांनी समाधान व्यक्त केले असले तरी संपूर्ण रस्त्याचे काम उच्च दर्जाचे आणि दीर्घकाळ टिकणारे व्हावे, अशी अपेक्षा त्यांनी व्यक्त केली आहे.

आरोग्य विभागात समुपदेशनाद्वारे ४,१९३ पारदर्शक बदल्या

प्रतिनिधी १० जून

यवतमाळ : सार्वजनिक आरोग्य विभागातील गट-क संवर्गातील कर्मचाऱ्यांच्या सर्वसाधारण बदली प्रक्रियेत यंदा प्रथमच समुपदेशनाधारित, पारदर्शक व तंत्रशुद्ध पद्धतीचा अवलंब करण्यात आला. राज्यातील ४,५०६ बदलीपात्र कर्मचाऱ्यांपैकी ४,१९३ कर्मचाऱ्यांच्या बदल्यांसाठी शिफारसी करण्यात आल्या.

आरोग्यमंत्री प्रकाश आविक्टर व राज्यमंत्री मेघना साकोरे-बोर्दोकर यांच्या मार्गदर्शनाखाली ही प्रक्रिया राबविण्यात आली. सेवा ज्येष्ठता, पसंतीक्रम, दूरगम भागातील सेवा तसेच वैद्यकीय व कौटुंबिक परिस्थितीचा विचार करून बदल्या करण्यात आल्या. संचालक आरोग्य सेवा



(प्राथमिक) डॉ. विजय कंदेवाड यांच्या प्रशासकीय नियोजनातून संपूर्ण प्रक्रियेचे काटेकोर नियोजन करण्यात आले. व्हिडिओ कॉन्फरन्सद्वारे मार्गदर्शन, हरकतींचे तत्काळ निवारण, प्रक्रियेचे व्हिडिओ चित्रीकरण आणि राज्यस्तरीय निरीक्षकांच्या देखरेखीमुळे पारदर्शकता सुनिश्चित करण्यात आली. १३ ते २३ मे २०२६ या कालावधीत छत्रपती संभाजीनगर, नागपूर, अकोला, नाशिक, पुणे,

कोल्हापूर, लातूर व ठाणे परिमंडळांसह विविध विशेष आरोग्य संस्थांमध्ये समुपदेशन प्रक्रिया यशास्वीरणे पार पडली. यामध्ये परिचारिका संवर्गातील १,५७५, बहुउद्देशीय आरोग्य कर्मचारी (पुरुष) ८०८, कनिष्ठ लिपिक १९७, औषध निर्माण अधिकारी १६० आणि प्रयोगशाळा सहाय्यक १४९ कर्मचाऱ्यांच्या बदल्या निश्चित करण्यात आल्या. बदलीपात्र कर्मचाऱ्यांची व रिक्त पदांची यादी

संकेतस्थळावर प्रसिद्ध करण्यात आली होती. कर्मचारी संघटनांसह अनेक कर्मचाऱ्यांनी या प्रक्रियेला ‘न्याय्य व विश्वासार्ह’ अशी प्रतिक्रिया दिली आहे. यावर्षी कर्मचाऱ्यांचे सहकार्य आणि सकारात्मक प्रतिसाद मिळाल्याने बदली प्रक्रिया अधिक नियोजनबद्ध व पारदर्शकपणे पार पाडता आली, अशी माहिती संचालक आयोग सेवा (प्राथमिक) डॉ. विजय कंदेवाड यांनी दिली.

उमरखेड-महागावच्या विकासासाठी पालकमंत्र्यांकडे धाव



प्रतिनिधी १० जून

उमरखेड : उमरखेड-महागाव विधानसभा मतदारसंघातील विविध विकासकामांना गती देण्यासाठी साहेबराव कांबळे यांनी मुंबई येथे राज्याचे मूढा व जलसंधारण मंत्री तथा यवतमाळ जिल्ह्याचे पालकमंत्री संजय राठोड यांची सदिच्छा भेट घेतली. यावेळी मतदारसंघातील रस्ते, पाणीपुरवठा, सिंचन, जलसंधारण, ग्रामीण विकास तसेच शैक्षणिक व सामाजिक सुविधांबाबत सविस्तर चर्चा

करण्यात आली.

मतदारसंघातील प्रलंबित विकासकामे मार्गी लावण्यासाठी आणि नव्या योजनांना मंजुरी मिळवून देण्यासाठी शासन स्तरावर आवश्यक सहकार्य करण्याची विनंती कांबळे यांनी पालकमंत्र्यांकडे केली.

जनतेच्या अपेक्षा पूर्ण करण्यासाठी विकासकामांना प्राधान्य देण्यात यावे, अशी मागणीही त्यांनी यावेळी केली.

उमरखेड-महागाव विधानसभा क्षेत्राच्या सर्वांगीण विकासासाठी कटिबद्ध असल्याचे सांगत, नागरिकांच्या मूलभूत सुविधांमध्ये सुधारणा करण्यासाठी सातत्याने पाठपुरावा सुरू राहील, असा निर्धार साहेबराव कांबळे यांनी व्यक्त केला. जनतेचा विश्वास आणि विकासाचा ध्यास घेऊन मतदारसंघाच्या उज्ज्वल भविष्यासाठी प्रयत्न सुरू ठेवणार असल्याचे त्यांनी सांगितले.

१७ वर्षे रखडलेला पूल; कुरळीतील १४ शेतकऱ्यांचे आमरण उपोषण

प्रतिनिधी १० जून

उमरखेड : कुरळी येथील अमडापूर लघु प्रकल्पाच्या नाल्यावर मंजूर पूल व पोचरस्त्याचे काम तब्बल १७ वर्षांपासून अपूर्ण असल्याच्या निषेधार्थ १४ शेतकऱ्यांनी उपविभागीय अधिकारी कार्यालयासमोर आमरण उपोषण सुरू केले आहे. वारंवार पाठपुरावा, निवेदने आणि आंदोलने करूनही काम पूर्ण न झाल्याने शेतकऱ्यांनी आंदोलनाचा मार्ग स्वीकारला आहे.

उपोषणकर्त्यांच्या म्हणण्यानुसार, २००६ मध्ये सुरू झालेल्या या कामाबाबत प्रशासनास अनेकवेळा आश्वासने दिली. २९ जून २०२३ रोजी झालेल्या बैठकीत मे २०२४ पूर्वी पूल पूर्ण करण्याचे लेखी आश्वासन देण्यात



आले होते. मात्र, मुदत उलटूनही काम अपूर्ण असल्याचा आरोप शेतकऱ्यांनी केला आहे.

पूल व रस्ता नसल्याने शेतात जाणे, शेतीमालाची वाहतूक आणि कृषी कामे करण्यासाठी अडचणी निर्माण होत असून आर्थिक नुकसान सहन करावे लागत असल्याचे

आंदोलनकर्त्यांनी सांगितले. संबंधित काम निकट दर्जाचे झाले असून काही अधिकारी व केंद्रदारांच्या संगमनाने काम पूर्ण न करताच बिले काढण्यात आल्याचा गंभीर आरोपही त्यांनी केला आहे. या प्रकरणाची उच्चस्तरीय चौकशी करण्याची मागणी शेतकऱ्यांनी केली आहे.

हॅम्पच्या टेकेदाराला पाण्याची ऑलर्जी असल्यामुळे धुळीचे साम्राज्य

प्रतिनिधी १० जून

उमरखेड : सध्या उमरखेड तालुक्यात सर्वत्र अर्धवट कामाचा सपाटा चालू आहेत. सिमेंट रस्त्यावर पाणी टाकल्याशिवाय त्यामध्ये मजबूती येत नाही हे सर्वसामान्य जनतेला समजत असताना सुद्धा कडक उन्हाळ्यामध्ये सिमेंटचे बांधकाम करून रस्ते तसेच मोकाट सोडले जात आहे. कामावर पाणी टाकले जात नसून सर्व धुळ रस्त्यावर दिसत असून यावरून हॅम्पच्या टेकेदाराला पाण्याची ऍलर्जी असून नागरीका ना धुळीमुळे नाहक त्रास होत असून असा प्रश्न निर्माण होत असताना दिसत आहे. गेल्या अनेक वर्षांपासून उमरखेड ते हददडा हा रस्ता अत्यंत



खडेमय असताना याकडे कुणीही लक्ष दिले जात नाही. विशेष म्हणजे हा रस्ता ढाणकी बाजारपेठ व बंदी बघायला जोडणार

आहे. या रस्त्याचे काम हॅम्पया संस्थेला देण्यात आले असून अतिशय मंद गतीने, निकट दर्जाचे व पाणी वापर कमी असलेला रस्ता बनवण्याचे

काम सध्या चालू आहे. रस्ता पावसाळ्यापूर्वी पूर्ण करावा म्हणून या मार्गावरील सर्व गावातील नागरिकांनी आंदोलन केले. या आंदोलनाची दखल

■ हॉम्पच्या रस्त्याचे काम पूर्ण व्हावे म्हणून आम्ही आंदोलन केले 30 जून ही आम्हाला तारीख दिलेली आहे. परंतु रस्त्याचे काम निकट असून जिथे काम होत नाही तेथील वृक्षाची तोड मोठ्या प्रमाणावर होत आहे. राजकीय आनास्था व परसेटेजमुळे हे काम निकट होत आहे. - सादिक शेख, मनसे तालुकाध्यक्ष उमरखेड

घेऊन 30 जून पूर्वी रस्ता पूर्ण करतो असे आश्वासन संबंधित टेकेदाराने दिले. आश्वासन दिल्यानंतर रस्त्याचे अनेक दिवसांपासून एकतर्फी गेल्यावर गिष्टी टाकण्यात आली त्यावर पुढची कोणतेही काम झाले नाही.

एकतर्फी रस्त्यावरील गिष्टी कच्चा रस्त्यावर आली त्यामुळे दुचाकी व चार चाकी वाहनांना मोठा त्रास सहन करावा लागत आहे. आता कुठे कामाची सुरुवात झाली आहे. परंतु दिलेले आश्वासन झाल्याचे म्हणून रस्ता थातूमातूर करण्याचा प्रयत्न

संबंधित संस्थे कडून चालू आहे. हा रस्ता पावसाळ्यापूर्वी पूर्ण नाही झाल्यास या रस्त्यावर अनेक अपघात होण्याची शक्यता आहे. या रस्त्याची लांबी व नियोजन पाहता येणाऱ्या पावसाळ्यामध्ये पुसद पासून हददड्या पर्यंत सर्वच प्रवाशांना तारेवरची कसरत करावी लागण्याची शक्यता आहे. या कामासंदर्भात चौकशी करण्यासाठी भ्रमणध्वनी केला असता तो बंद असतो किंवा जर उचलला तर वरिष्ठांचे नंबर दिले जात नाहीत.